

“మధురమైన పిల్లలారా - మీరు తండ్రి ద్వారా సన్ముఖములో చదువుతున్నారు. మీరు

సత్యయుగములో చక్రవర్తి పదవికి అర్హులయ్యేందుకు తప్పక పావనంగా తయారవ్వాలి”

ప్రశ్న:- తండ్రి చేయు ఏ కర్తవ్యము పిల్లలైన మీకు మాత్రమే తెలుసు?

సమా:- మన తండ్రి, తండ్రి కాక టీచరు, సద్గురువు కూడా అయ్యారని మీకు తెలుసు. మన తండ్రి కల్పములో సంగమ యుగములో మాత్రమే పాత ప్రపంచమును క్రొత్తదిగా చేసి ఒకే ఆది సనాతన దేవీ దేవతా ధర్మమును స్థాపన చేసేందుకు వస్తారు. ఇప్పుడు పిల్లలైన మనలను మనుష్యుల నుండి దేవతలుగా చేయుటకై చదివిస్తున్నారు. ఈ కర్తవ్యమును గురించి పిల్లలైన మనకు తప్ప ఇతరులెవ్వరికీ తెలియదు.

పాట:- భోలానాథునికి సాటియైనవారు ఎవ్వరూ లేరు.....(భోలానాథ్ సే నిరాలా,.....)

ఓంశాంతి. ఓంశాంతి అర్థమును పిల్లలకు అనేకమార్లు తెలుపబడింది. ఓం అనగా నేను ఆత్మను, ఇది నా ఈ శరీరము. శరీరము కూడా ఇది నా ఆత్మ అని చెప్పగలదు. పిల్లలూ, మీరు నా వారు అని శివబాబా అన్నట్లు పిల్లలు కూడా బాబా, మీరు మా వారు అని అంటారు. అదే విధంగా ఆత్మ కూడా ఇది నా శరీరము అని అంటుంది, శరీరము ఇది నా ఆత్మ అంటుంది. ఇప్పుడు ఆత్మకు నేను అవినాశి అని తెలుసు. ఆత్మ లేకుండా శరీరము ఏ పనీ చేయలేదు. నా ఆత్మకు కష్టము కలిగించవద్దని శరీరమే అంటుంది. నా ఆత్మ, పాపాత్మ లేక పుణ్యాత్మ అని అంటుంది. నా ఆత్మ సత్యయుగములో పుణ్యాత్మగా ఉంటుందని మీకు తెలుసు. నేను సత్యప్రధానంగా అనగా సత్యమైన బంగారంలా ఉంటేనని ఆత్మ కూడా స్వయంగా అంటుంది,..... నిజానికిది బంగారము కాదు. ఒక ఉదాహరణగా చెప్తారు. ఆత్మ పవిత్రముగా, బంగారు యుగమునకు చెందినదిగా ఉండేది. ఇప్పుడు అపవిత్రముగా ఉన్నానని అంటారు. ప్రపంచములోని వారికీ విషయము తెలియదు. మీకు శ్రీమతము లభిస్తుంది. మన ఆత్మ సత్యప్రధానంగా ఉండి ఇప్పుడు తమోప్రధానంగా అయిందని మీకు తెలుసు. ప్రతి వస్తువు ఇదే విధముగా అవుతుంది. బాల్యము, యవ్వనము, వృద్ధాప్యము..... ఇలా ప్రతి వస్తువు క్రొత్త నుండి పాతదిగా తప్పక అవుతుంది. ప్రపంచము కూడా ప్రారంభములో బంగారు యుగముగా, సత్యప్రధానంగా ఉండేది. తర్వాత తమోప్రధానమైన ఇనుప యుగముగా మారిపోయి, దుఃఖములో ఉంది. సత్యప్రధానమనగా చక్కదిద్దబడినది, తమోప్రధానమనగా చెడిపోయినది. పాటలో కూడా చెడిపోయిన వారిని సరిదిద్దవారు..... అని అంటారు. పాత ప్రపంచము పాడైపోయింది. ఎందుకనగా ఇది రావణరాజ్యము. ఇందులో అందరూ పతితులుగా ఉన్నారు. సత్యయుగములో అందరూ పావనంగా ఉండేవారు. దానిని నూతన నిర్వికారి ప్రపంచమని అంటారు. ఇది పురాతన వికారీ ప్రపంచము. ఇప్పుడున్నది కలియుగీ ఇనుప ప్రపంచము. ఈ విషయాలు ఏ స్కూలులో గాని, కళాశాలలో గాని చదివించరు. భగవంతుడే స్వయంగా వచ్చి చదివిస్తున్నారు, రాజయోగమును నేర్పుతున్నారు. గీతలో భగవానువాచ, శ్రీమద్భగవద్గీత అని వ్రాయబడి ఉంది. శ్రీమతము అనగా శ్రేష్ఠమైన మతము. అత్యంత శ్రేష్ఠమైనవారు, అత్యంత ఉన్నతమైనవారు ఒక్క భగవంతుడు మాత్రమే. వారి ఖచ్చితమైన పేరు శివుడు. రుద్రజయంతి లేక రుద్రరాత్రి అని ఎప్పుడూ విని ఉండరు. శివరాత్రి అని అంటారు. శివుడు నిరాకారుడు, *****

మరి నిరాకారుని రాత్రి లేక జయంతిని ఎలా జరపాలి? కృష్ణజయంతి అనేది రైట్. ఫలానివారి పుత్రుడు అని, వారి తారీఖు, తిథి అన్నీ చూపుతారు. కాని శివుడు ఎప్పుడు జన్మించాడో ఎవ్వరికీ తెలియదు. ఇది తెలుసుకోవాలి కదా. శ్రీకృష్ణుడు సత్యయుగము ఆదిలో ఎలా జన్మిస్తాడో మీకు తెలుసు. అతడు జన్మించి 5 వేల సంవత్సరాలు అయ్యిందని మీరు అందరికీ చెప్తారు. వారు కూడా క్రీస్తు పూర్వము 3 వేల సంవత్సరాల క్రితము భారతదేశము స్వర్గముగా ఉండేదని అంటారు. ఇస్లామ్ మతానికి ముందు చంద్ర వంశీయులు, వారికి ముందు సూర్య వంశీయులు ఉండేవారు. శాస్త్రాలలో సత్యయుగానికి లక్షల సంవత్సరాలు ఇచ్చేశారు. ముఖ్యమైనది గీత. గీత ద్వారానే దేవీ దేవతా ధర్మ స్థాపన జరిగింది. అది సత్య-త్రేతా యుగాల వరకు నడిచింది అనగా గీతా శాస్త్రము ద్వారా ఆది సనాతన దేవీ దేవతా ధర్మమును పరమపిత పరమాత్మ స్థాపన చేశారు. ఆ తర్వాత అర్ధకల్పము ఏ శాస్త్రము కాని, ఏ ధర్మము కాని స్థాపన కాలేదు. తండ్రి వచ్చి బ్రాహ్మణులను దేవతలుగా, క్షత్రియులుగా చేశారు అనగా తండ్రి మూడు ధర్మాలను స్థాపన చేస్తారు. ఇది లీపు ధర్మము. దీని లీపు ధర్మము (యుగము). దీని ఆయువు చాలా తక్కువగా ఉంటుంది. సర్వశాస్త్ర శిరోమణి గీతను స్వయంగా భగవంతుడే గానము చేశాడు. తండ్రి పునర్జన్మ తీసుకోరు. జన్మిస్తాను కాని గర్భము ద్వారా జన్మించనని తండ్రి చెప్తున్నారు. నన్ను ఎవ్వరూ పోషించరు. సత్యయుగములో కూడా పిల్లలు గర్భ మహాళ్లలో ఉంటారు. రావణ రాజ్యములో గర్భజైలులోకి రావలసి వస్తుంది. పాపాలు జైలులో అనుభవిస్తారు. గర్భములో ఉన్నప్పుడు ఇక నేను పాపము చేయనని ప్రమాణము చేస్తారు కాని ఈ ప్రపంచమే పాపాత్మక ప్రపంచము. బయటకు వస్తూనే మరలా పాపము చేయడము మొదలు పెడ్తారు. అక్కడివి అక్కడే ఉండిపోతాయి.....మేము ఇక పాపాలు చేయమని, ఒకరి పై ఒకరు కామ ఖడ్గమును ఉపయోగించమని ఇక్కడ కూడా చాలా ప్రతిజ్ఞలు చేస్తారు, ఎందుకనగా ఈ వికారము ఆదిమధ్యాంతాలు దుఃఖమునిస్తాయి. సత్యయుగములో విషము ఉండదు. కావున మనుష్యులు ఆదిమధ్యాంతాలు అనగా 21 జన్మలు ఎలాంటి దుఃఖమును అనుభవించరు ఎందుకంటే అది రామరాజ్యము. దానిని ఇప్పుడు మరలా తండ్రి స్థాపన చేస్తున్నారు. స్థాపన సంగమ యుగములోనే జరుగుతుంది కదా! ధర్మస్థాపన చేయుటకు వచ్చువారు ఏ పాపమూ చేయరాదు. అర్ధ సమయము పుణాత్మలుగా తర్వాత అర్ధ సమయము పాపాత్మలుగా ఉంటారు. మీరు సత్య-త్రేతా యుగాలలో పుణాత్మగా ఉంటారు తర్వాత మళ్ళీ పాపాత్మగా అవుతారు. సత్యోప్రధాన ఆత్మ పై నుండి వస్తుంది కనుక వారికి ఎలాంటి శిక్షలు ఉండవు. క్రీస్తు ఆత్మ ధర్మస్థాపన చేయుటకు వచ్చింది. కనుక వారికి శిక్ష లభించుటకు వీలు లేదు. కాని వారు ఏసుక్రీస్తును శిలువ పైకి ఎక్కించారని అంటారు, కానీ క్రీస్తు ఆత్మ ఎలాంటి వికర్మలు మొదలైనవి చేయనే లేదు. అది ఎవరి శరీరములో ప్రవేశిస్తుందో వారికి దుఃఖము కలుగుతుంది. ఆ ఆత్మ సహనము చేస్తుంది. ఈ బాబాలో సత్యోప్రధానమైన శివబాబా ప్రవేశించినట్లు జరుగుతుంది. దుఃఖము కాని కష్టము కాని ఈ ఆత్మకు కలుగుతుందే కాని శివబాబాకు కలుగదు. శివబాబా సదా సుఖ-శాంతిలో ఉంటారు. సదా సత్యోప్రధానంగా ఉంటారు కాని ఈ పాత శరీరములో వస్తారు కదా! అలాగే ఏసుక్రీస్తు ఆత్మ ఎవరిలో ప్రవేశిస్తుందో ఆ శరీరానికి దుఃఖము కలుగుతుంది కాని ఏసుక్రీస్తు ఆత్మ దుఃఖమును అనుభవించదు ఎందుకనగా సత్యో, రజో, తమోలోనికి వస్తుంది. క్రొత్త-క్రొత్త ఆత్మలు కూడా వస్తాయి కదా! వారు మొట్టమొదట తప్పక సుఖమునే అనుభవిస్తారు.

 దుఃఖమును భోగించరు. దుఃఖము అనుభవించే చట్టము లేదు. ఇతనిలో బాబా కూర్చోని ఉన్నారు. ఏ కష్టమైనా ఇతనికి కలుగుతుంది కాని శివబాబాకు కాదు. కాని ఈ విషయాలు మీకు తప్ప మరెవ్వరికీ తెలియదు.

ఈ రహస్యాలన్నీ ఇప్పుడు తండ్రి కూర్చోని అర్థము చేయిస్తున్నారు. ఈ సహజ రాజయోగము ద్వారానే స్థాపన జరిగింది. మళ్ళీ భక్తిమార్గములో ఈ విషయాలే మహిమ చేయబడ్డాయి. ఈ సంగమ యుగములో జరిగినదంతా మహిమ చేయబడ్తుంది. భక్తిమార్గము ప్రారంభమౌతూనే మళ్ళీ శివబాబా పూజింపబడతారు. మొట్టమొదట భక్తి ఎవరు చేశారు? లక్ష్మీనారాయణులు రాజ్యము చేయునప్పుడు పూజ్యులుగా ఉండేవారు. వారే వామమార్గములోకి వచ్చినప్పుడు పూజ్యుల నుండి మళ్ళీ పూజారులుగా అయిపోతారు. తండ్రి తెలియజేస్తున్నారు - నిరాకార పరమపిత పరమాత్మ ఇతని ద్వారా చదివిస్తున్నారని పిల్లలైన మీ బుద్ధిలో ఉండాలి. ఈ విధంగా ప్రపంచములో అర్థము చేయించే చోటు మరొకటి ఉండదు. తండ్రి స్వయంగా వచ్చి భారతదేశానికి మరలా స్వర్గ వారసత్వమునిస్తున్నారు. త్రిమూర్తి చిత్రము క్రింది భాగములో - ధైవ రాజ్య చక్రవర్తి పదవిని వారసత్వముగా ఇస్తున్నారు, అందుకు అర్హులుగా తయారు చేస్తున్నారని వ్రాసి ఉన్నారు. బాబా మనలను అర్హులుగా తయారు చేస్తున్నారని మీకు తెలుసు. మనము పతితులుగా ఉండినాము కదా! పవిత్రముగా అయితే ఈ శరీరము ఉండదు. రావణుని ద్వారా మనము పతితులుగా అయ్యాము. పరమపిత పరమాత్మ మరలా మనలను పవిత్రంగా చేసి పావన ప్రపంచానికి అధిపతులుగా తయారుచేస్తారు. వారు జ్ఞానసాగరులు, పతితపావనులు. ఈ నిరాకార తండ్రి మనలను చదివిస్తున్నారు. అందరూ కలిసి చదువుకోలేరు. మీరు కొంతమంది మాత్రమే సన్నుఖములో కూర్చోని ఉన్నారు. ఇప్పుడు శివబాబా బ్రహ్మ శరీరములో కూర్చోని సృష్టి ఆదిమధ్యాంతాల జ్ఞానమును తెలిపిస్తున్నారని మిగిలిన పిల్లలందరికీ తెలుసు. ఆ మురళి వ్రాత మూలకంగా వస్తుంది. ఇతర సత్సంగాలలో ఈ విధంగా భావించరు. ఈ రోజులలో టేప్ రికార్డరు కూడా వెలువడింది కావున టేప్ లో నింపి పంపుచున్నారు. వారు ఫలాని గురువు వినిపిస్తున్నారని అంటారు. వారి బుద్ధిలో మనుష్యులే ఉంటారు. ఇచ్చట మనుష్యులు తెలిపే విషయము కాదు. నిరాకార తండ్రి జ్ఞానసాగరులు. మనుష్యులను జ్ఞానసాగరులని అనరు. గాడ్ ఫాదర్ జ్ఞానసాగరులు, శాంతిసాగరులు, సుఖ సాగరులని మహిమ చేస్తారు. వారి నుండి వారసత్వము కూడా తీసుకోవాలి కదా! వారిలో ఏ గుణాలున్నాయో అవి పిల్లలకు కూడా లభించాలి. ఆ గుణాలు ఇప్పుడు లభిస్తూ ఉన్నాయి. గుణ ధారణ చేసి మనము ఈ లక్ష్మీ నారాయణుల వలె తయారౌతూ ఉన్నాము. అందరూ రాజా-రాణులుగా అవ్వలేరు. రాజు, రాణి, మంత్రి.....అని అంటారు. అచ్చట మంత్రి కూడా ఉండడు. మహారాజు-మహారాణులలో శక్తి ఉంటుంది. వికారులుగా అయినప్పుడు మంత్రులు మొదలైనవారు ఉంటారు. ఇంతకుముందు మినిస్టర్లు మొదలైనవారు కూడా లేరు. అచ్చట ఒకే రాజు-రాణి యొక్క రాజ్యము నడిచేది. వారికి మంత్రి అవసరము, సలహా తీసుకునే అవసరముండదు. స్వయం వారే అధిపతులుగా ఉండేవారు. ఇది చరిత్ర-భూగోళము. కాని మొట్టమొదట ఏ పని చేస్తున్నా మమ్ములను స్వయంగా తండ్రి చదివిస్తున్నారు, యోగము నేర్పుచున్నారు అని బుద్ధిలోకి వస్తూ ఉండాలి. సృతియాత్రలో ఉండాలి. ఇప్పుడు నాటకము పూర్తి అవుతుంది. మనమంతా పూర్తిగా పతితులుగా అయిపోయాము. ఎందుకనగా వికారాలకు వశమై ఉండేవారము. *****

 అందువలన పాపాత్ములని అంటారు. సత్యయుగములో పాపాత్ములు ఉండరు. అక్కడ పుణ్యాత్ములుంటారు. అది ప్రాల్భము. దాని కొరతే మీరిప్పుడు పురుషార్థము చేస్తున్నారు. మీది స్మృతి యాత్ర, దీనిని భారతదేశపు యోగమని అంటారు. కాని వారికి అర్థము తెలియదు. యోగము అనగా స్మృతి. దాని ద్వారా వికర్తలు వినాశనమవుతాయి. మళ్ళీ ఈ శరీరాన్ని వదిలి ఇంటికి వెళ్లిపోతాము. దానిని స్వీట్‌హౌమ్ అని అంటారు. నేను శాంతిధామనివాసినని ఆత్మ అంటుంది. అచ్చట నుండి మనము అశరీరులుగా వచ్చాము. ఇచ్చట పాత్ర చేసేందుకు శరీరాన్ని అప్పుగా తీసుకున్నాము. మాయ అనగా పంచ వికారాలని కూడా అర్థము చేయించబడింది. ఈ ఐదింటిని భూతములని అంటాము. కామ భూతము, క్రోధ భూతము,..... నెంబరువన్ భూతము దేహభిమానము.

సత్యయుగములో ఈ వికారాలు ఉండవని, దానిని నిర్వికారి ప్రపంచమని అంటారని తండ్రి తెలిపించారు. వికారీ ప్రపంచాన్ని నిర్వికారిగా చేయు కర్తవ్యము తండ్రిదే. వారిని సర్వశక్తివంతులు, జ్ఞానసాగరులు, పతితపావనులని అంటారు. ఇప్పుడు అందరూ భ్రష్టాచారము ద్వారానే జన్మిస్తున్నారు. సత్యయుగములో మాత్రమే నిర్వికారి ప్రపంచము ఉంటుంది. తండ్రి అంటున్నారు - ఇప్పుడు మీరు వికారుల నుండి నిర్వికారులుగా తయారవ్వాలి. వికారాలు లేకుండా పిల్లలు ఎలా జన్మిస్తారు? అని అడుగుతారు. తండ్రి తెలుపుతున్నారు - ఇప్పుడిది మీ అంతిమ జన్మ. మృత్యులోకము పూర్తిగా సమాప్తమవుతుంది. దీని తర్వాత వికారులు ఉండరు. అందువలన తండ్రి వద్ద పవిత్రముగా అవుతామని ప్రతిజ్ఞ చేయాలి. బాబా మేము మీ నుండి వారసత్వము తప్పక తీసుకుంటామని అంటారు. వారు భగవంతుని పై అసత్యపు ప్రమాణాలు చేస్తారు. ఏ భగవంతుని పై ప్రమాణాలు చేస్తున్నారో ఆ భగవంతుని గురించే వారికి తెలియదు. వారు ఎప్పుడు ఎలా వస్తారో, వారి నామ, రూప, దేశ, కాలములు ఏవో కొంచెము కూడా తెలియదు. ఇప్పుడు తండ్రి వచ్చి తమ పరిచయాన్ని ఇస్తున్నారు. ఇప్పుడు మీకు పరిచయము లభిస్తోంది. ఈ ప్రపంచములో ఎవ్వరికీ గాడ్‌ఫాదర్ గురించి తెలియదు. ఆ తండ్రిని పిలుస్తారు, పూజలు కూడా చేస్తారు కాని వారి కర్తవ్యము గురించి తెలియదు. పరమపిత పరమాత్మ మన తండ్రి, టీచరు, సద్గురువు కూడా అయ్యారని ఇప్పుడు మీకు తెలుసు. స్వయముగా వారే నేను మీ తండ్రిని, నేను ఈ శరీరములో ప్రవేశించానని వారి పరిచయమునిచ్చారు. ప్రజాపిత బ్రహ్మ ద్వారా స్థాపన జరుగుతుంది. ఎవరి స్థాపన? బ్రాహ్మణుల స్థాపన. తర్వాత బ్రాహ్మణులైన మీరే చదువుకొని దేవతలుగా అవుతారు. నేను వచ్చి మిమ్ములను శూద్రుల నుండి బ్రాహ్మణులుగా తయారుచేస్తాను. తండ్రి అంటున్నారు - నేను కల్పము యొక్క సంగమ యుగములో మాత్రమే వస్తాను. కల్పము అనగా 5 వేల సంవత్సరాలు. సృష్టి చక్రము తిరుగుతూనే ఉంటుంది. పాత ప్రపంచమును నూతన ప్రపంచముగా చేసేందుకు నేను వస్తాను. పాత ధర్మములను వినాశనము చేయించి మరలా ఆదిసనాతన దేవదేవతా ధర్మమును స్థాపన చేస్తాను. పిల్లలను చదివిస్తాను. మీరు మరలా చదువుకొని 21 జన్మలకు మనుష్యుల నుండి దేవతలుగా అవుతారు. సూర్యవంశీయులు, చంద్ర వంశీయులు, ప్రజలు అందరూ దేవతలే. పురుషార్థము అనుసారము ఉన్నత పదవిని పొందుతారు. ఇప్పుడు ఎవరు ఎంత పురుషార్థము చేస్తారో అదే పురుషార్థము కల్ప-కల్పము జరుగుతుంది. కల్ప-కల్పము ఇటువంటి పురుషార్థము చేసి ఇటువంటి పదవినే పొందుతామని మీకు తెలుసు. మనలను చదివించేది నిరాకారులని పిల్లలైన మీ బుద్ధిలో ఉంది. వారిని స్మృతి చేయడం ద్వారానే వికర్తలు వినాశనమౌతాయి. స్మృతి చేయకుండా వికర్తలు *****

 వినాశనము కావు. ఎన్ని జన్మలు తీసుకుంటారో కూడా మనుష్యులకు తెలియదు. శాస్త్రాలలో 84 లక్షల జన్మలని వ్యర్థ ప్రగల్భాలు వ్రాశారు. కాని కేవలము 84 జన్మలేనని మీకు తెలుసు. ఇది అంతిమ జన్మ మరలా మనము స్వర్గములోకి వెళ్లాలి. మొదట మూలవతనములోకి వెళ్లి తర్వాత మళ్ళీ స్వర్గములోకి వస్తాము. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాలప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. పవిత్రముగా అవుతామని తండ్రితో చేసిన ప్రతిజ్ఞను పక్కాగా ఆచరించాలి. కామ, క్రోధాది భూతాల పై విజయమును తప్పక ప్రాప్తి చేసుకోవాలి.
2. నడుస్తూ - తిరుగుతూ ప్రతి కార్యమును చేస్తూ చదివించే తండ్రిని స్మృతిలో ఉంచుకోవాలి. ఇప్పుడు నాటకము పూర్తి కావచ్చింది, అందువలన ఈ అంతిమ జన్మలో తప్పక పవిత్రముగా అవ్వాలి.

వరదానము:- “తమ భాగ్యము మరియు భాగ్య విధాత స్మృతి ద్వారా చిక్కులు,

సమస్యలన్నిటినీ నుండి ముక్తులుగా ఉండే మాస్టర్ రచయిత భవ ”

సదా వాహ్ నా భాగ్యము, వాహ్ నా భాగ్యవిధాత! మనసు చేసే ఈ సూక్ష్మ శబ్దాలను వింటూ ఉండండి, సంతోషంగా నాట్యము చేస్తూ ఉండండి. తెలుసుకోవలసింది తెలుసుకున్నాను, పొందాల్సింది పొందాను - ఈ అనుభవములో ఉంటే అన్ని చిక్కుల నుండి ముక్తులైపోతారు. ఇప్పుడిది సమస్యలలో చిక్కుకుపోయిన ఆత్మలను వెలికి తీసే సమయము. అందువలన మాస్టర్ సర్వ శక్తివంతుడను, మాస్టర్ రచయితను - అను స్మృతి ద్వారా బాల్కతనపు చిన్న-చిన్న విషయాలలో సమయాన్ని పోగొట్టుకోకండి.

స్లోగన్:- “కమల ఆసనధారులే మాయ ఆకర్షణలకు అతీతంగా, తండ్రి

స్నేహములో ప్రియముగా, శ్రేష్ఠ కర్మ యోగులుగా ఉంటారు ”
